

بِسْمِ اللّٰهِ الرَّحْمٰنِ الرَّحِیْمِ

وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ (٢٤) ^{٢٤}
اور ایک ترک کرنا دنیا کا جو انھوں نے نئی بات نکالی تھی ہم نے نہیں لکھا تھا یہ ان پر



پروفیسر ڈاکٹر محمد مسعود احمد
ایم۔ اے۔ بی۔ ایچ۔ ڈی

بین الاقوامی سلسلہ اشاعت نمبر

۵

ادارہ مسعودیہ
۶، ای۔ ۵، ناظم آباد
کراچی، پاکستان

وَزَهْبَانِيَّةٍ ابْتَدَعُوها مَا كَتَبْنَا عَلَيْهِمْ (حدید ۲۷)
اور ایک ترک کرنا دنیا کا جو انھوں نے نئی بات نکالی تھی ہم نے نہیں لکھا تھا یہ ان پر

نئی نئی باتیں

پروفیسر ڈاکٹر محمد مسعود احمد
ایم۔ اے۔ بی۔ ایچ۔ ڈی
بین الاقوامی سلسلہ اشاعت نمبر

۵

ادارہ مسعودیہ ۶، ای۔ ۵، ناظم آباد
کراچی، پاکستان



اللہ عزوجل کے نام سے پڑھو



وہ رب العالمین ہر دن نئی شان سے جلوہ گسٹے۔۔۔۔۔۔ مگر کون دیکھے، ہمیں کیا آئے نظر، کیا دیکھیں؟۔۔۔۔۔۔ وہ رحمتہ للعالمین، ہر کونے والی گھڑی جس کے لیے رفتوں کا پیغام لا رہی ہے۔۔۔۔۔۔ مگر کون سنے، ہم کیا سنیں، ہماری سمجھ میں کیا آئے؟۔۔۔۔۔۔ اس کے کرم سے ہر سمت نئی نئی بہادری نظر آ رہی ہیں۔۔۔۔۔۔ نئے نئے انسان، نئے نئے مکان، نئی نئی بستیاں، نئے نئے شہر، نئے نئے ملک، نئے نئے آق، نئے نئے آسمان، نئی نئی زمین۔۔۔۔۔۔ نئے نئے پند، نئے نئے چند۔۔۔۔۔۔ نئے نئے درخت، نئی نئی ٹہنیاں، نئی نئی پتیاں، نئی نئی کیاں، نئے نئے پھول، نئے نئے پھل۔۔۔۔۔۔ نئے نئے افکار، نئے نئے نظریات، نئے نئے خیالات، نئے نئے جذبات، نئے نئے احساسات۔۔۔۔۔۔ نئی نئی آرزوئیں، نئی نئی تمنائیں، نئی نئی انگلیں۔۔۔۔۔۔ آسمان کو دیکھتے، زمین کو دیکھتے، باہر دیکھتے۔۔۔۔۔۔ بدر دیکھتے نئی نئی بہادری، نئے نئے مناظر، نئے نئے جلوے۔۔۔۔۔۔ پانی بہ رہا ہے، سیلاب اُمنڈ رہا ہے، طوفان اُٹھ رہا ہے۔۔۔۔۔۔ روکیے نہیں، روکیے نہیں کہ بچر کہ ہر چیز کو تہہ و بالا نہ کر دے۔۔۔۔۔۔ راستہ دیکھتے، راستہ، ہاں سیدھا راستہ۔۔۔۔۔۔ اللہ کے مجبوروں کا راستہ۔۔۔۔۔۔ جس نے ہم کو پیدا کیا، اُس کو ہم سے پیار ہے۔۔۔۔۔۔ جو اُس کو یاد کرتا ہے، وہ اُس کو یاد کرتا ہے۔۔۔۔۔۔ جو اُس کے حبیب کریم صلی اللہ علیہ وسلم کی اطاعت کرتا ہے، وہ اُس کو اپنا محبوب بنا لیتا ہے۔۔۔۔۔۔ جو اُس کے لیے زندگی داتا ہے، وہ اُس کو زندہ جاوید بنا دیتا ہے۔۔۔۔۔۔ ہاں وہ بڑا کریم و کریم ہے۔۔۔۔۔۔ اُس کے نیک بندے جس بات کو اچھا سمجھتے ہیں، وہ بھی اچھا سمجھتا ہے۔۔۔۔۔۔ اللہ اللہ اُس کو اپنے پیاروں سے کتنا پیار ہے؟۔۔۔۔۔۔ جو پیارا اس کی رنما و خوشخوری کی خاطر جتن کرتا ہے، وہ اُس کو اپنا بنا لیتا ہے، اجر بھی دیتا ہے، انعام بھی مٹا دیتا ہے۔۔۔۔۔۔ کھینچتے، کھینچتے وہ کیا فرما رہا ہے؟

پھر ہم نے اُن کے پیچھے اس راہ پر اپنے اور رسول جیسے، اور اُن کے پیچھے

علی بن مریم بھیجا اور اسے انجیل عطا فرمائی اور اس کے پیروؤں کے دل میں نرمی اور رحمت رکھی۔ اور راہب بتا تو یہ بات انہوں نے دین میں اپنی طرف سے نکالی، ہم نے ان پر مقررہ کی تھی، ہاں، یہ بدعت انہوں نے اللہ کی رضا چاہنے کو پیدا کی، پھر اسے نہ بنا ہا بیجا کہ اس کے بنا ہونے کا حق تھا تو ان کے ایمان والوں کو ہم نے ان کا ثواب عطا کیا۔

اس آیت کریمہ سے مندرجہ ذیل تین باتیں معلوم ہوتی ہیں:-

- ① اللہ کی رضا چاہنے کے لیے دین میں نئی بات نکالی جاسکتی ہے۔
- ② جو بات اللہ کی رضا کے لیے دین میں نکالی جائے اس کو پابندی کے ساتھ کتے رہنا چاہیے، چھوڑنا نہیں چاہیے۔

③ ایسی نئی باتوں اور اچھی بدعتوں پر اگر پابندی سے عمل کیا جائے تو اللہ کی طرف سے اجر و ثواب ملتا ہے۔ معلوم ہوا کہ ایسی اچھی بدعتوں میں، جو من کی چاہت سے دین میں نکالی جائیں تاہم الہی بھی شامل رہتی ہے۔ مثال کے طور پر یہاں صرف تین حدیثیں پیش کی جالی ہیں۔

① حضور انور صلی اللہ علیہ وسلم بیت اللہ شریف میں ہر سمت نماز ادا فرماتے تھے، حضرت عمر رضی اللہ عنہ نے یہ تجویز پیش کی کیوں نہ مقام ابراہیم کو معطل بنا لیا جائے، اس نئی تجویز کو تاہم الہی حاصل ہوئی اور حکم دیا گیا:- اور ابراہیم کے کھڑے ہونے کی جگہ کو نماز کا مقام بنا لو!۔

اس کے بعد حضور انور صلی اللہ علیہ وسلم یہی نماز پڑھتے تھے اور آج امام کعبہ بھی یہی کھڑے ہوتے ہیں۔

② نماز پنج گانہ پر اگر فرمائیں تو امامیٹ کے مطابق اول اول ان شانوں کو اللہ کے تقدس رسولوں نے اپنی اپنی غمش سے اللہ کی رضا چاہنے کے لیے اراکین پھر یہ نمازیں فرض کر دی گئیں۔ نماز فجر سے پہلے حضرت ابو سعید الخدری نے ادا فرمائی، نماز فجر حضرت اسماعیل علیہ السلام یا حضرت اسماعیل علیہ السلام نے نماز فجر حضرت علیہ السلام نے نماز فجر حضرت داؤد علیہ السلام نے ادا فرمائی، حضور انور صلی اللہ علیہ وسلم نے پہلے نمازیں حضور انور صلی اللہ علیہ وسلم کی سنت بن کر فرمائی ہیں۔

معلوم ہوا کہ اللہ کی خوشنودی حاصل کرنے کے لیے من کی چاہت سے نکال جانے والی باتیں جتنے عظیم

انسانوں سے نسبت رکھتی ہیں اتنی ہی عظیم ہوتی چلی جاتی ہیں۔

④ کاتب علی حضرت صدیق بن ثابت رضی اللہ عنہ فرماتے ہیں کہ بے ابو بکر رضی اللہ عنہ نے جلیا، پاس ہی کسر (رضی اللہ عنہ) بیٹھے ہونے تھے۔ فرمایا، عمر رضی اللہ عنہ، کہ رہے ہیں کہ جنگ بیکہ شدت اختیار

قرآن کریم میں نیکی اور بدی کا اکثر ذکر آیا ہے اور اس پر اجر و ثواب کی خوشخبری دی ہے اور سزا و عذاب کی وعید سنائی ہے، مطلق نیکی و بدی کے ذکر سے بھی اندازہ ہوتا ہے کہ صاحب ایمان کا شعور نیکی اور بدی میں تمیز کر سکتا ہے اور وہ اپنی خوشی و مرضی سے کوئی بھی نیکی اختیار کر سکتا ہے۔ حضور انور صلی اللہ علیہ وسلم نے بھی دل کی خوشی کا خیال رکھا، آپ کے پاس ایک اعرابی آیا اور نماز کے بارے میں دریافت کیا، آپ نے فرمایا: پانچ وقت کی نماز مگر جو تم اپنے دل کی خوشی سے پڑھو۔

حضور انور صلی اللہ علیہ وسلم نے دل کی خوشی سے عبادت کرنے اور نیک کام کرنے کی اجازت دی ہے اور جن صحابہ نے ایسا کیا ان کو خوش خبریاں سنائیں اور اجر و ثواب کی بشارتیں دیں۔ ملاحظہ فرمائیں۔

① حضرت بلال حبشی رضی اللہ عنہ نے حضور انور صلی اللہ علیہ وسلم کے استفسار پر عرض کیا، میں نے کوئی عمل اسلام میں جس کی نفع کی امید بہت ہو اس سے زیادہ نہیں کیا کہ میں جب پورا وضو کرتا ہوں، کسی وقت میں رات یا دن کو تو اس وضو سے نماز پڑھتا ہوں جتنی اللہ تعالیٰ نے میری قسمت میں رکھی ہے۔ حضور انور صلی اللہ علیہ وسلم نے حکم نہیں دیا تھا، حضرت بلال حبشی رضی اللہ عنہ اپنی خوشی سے رفاتے الہی کے لیے نواہل پڑھتے تھے۔

② حضرت ہباب رضی اللہ عنہ نے سولی پر چڑھائے جانے سے پہلے دو رکعت نماز ادا فرمائی، حضور انور صلی اللہ علیہ وسلم نے اس کا حکم نہ دیا تھا۔

③ ایک صحابی نے حضور انور صلی اللہ علیہ وسلم کے پیچھے نماز پڑھی تھی رکوع سے اٹھتے ہوئے "رَبَّنَا لَكَ الْحَمْدُ" کے ساتھ ان کلمات کا اضافہ کیا "حَمْدًا كَثِيرًا طَيِّبًا مُبَارَكًا فِيهِ"۔ نماز کے بعد حضور انور صلی اللہ علیہ وسلم نے دریافت فرمایا "یہ کلام کس نے کہا تھا"، وہ صحابی بولے "میں نے" آپ نے فرمایا، "میں نے تیس سے زیادہ فرشتوں کو دیکھا کہ ہر ایک پک رہا تھا کہ کون اس کو پہلے لکھے۔"

④ صحابہ نماز پڑھ رہے تھے ایک صحابی نے صفت اول میں شامل ہوتے ہوئے فرمایا "اللَّهُ أَكْبَرُ كَثِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا"۔ حضور صلی اللہ علیہ وسلم نے فرمایا، مجھے تعجب ہوا جب اس کے لیے آسمان کے دروازے کھولے گئے۔

⑤ ایک صحابی مسجد قبلہ میں نماز پڑھتے تھے، نماز میں جب کوئی سورہ پڑھتے اس سے پہلے سورہ اخلاص ضرور پڑھتے۔ حضور انور صلی اللہ علیہ وسلم نے پابندی سے سورہ اخلاص پڑھنے کی وجہ دریافت فرمائی، عرض کیا، مجھے اس سے محبت ہے۔ حضور انور صلی اللہ علیہ وسلم نے فرمایا "اس کی محبت تم کو جنت میں لے جانے کی ہے۔"

⑥ ایک صحابی کو رسول اللہ صلی اللہ علیہ وسلم نے لشکر کا سردار بنا کر جہاد کے لیے روانہ کیا، یہ صحابی اپنی فوج کے ساتھ جب نماز پڑھتے تو قرأت کو قتل ہوا اللہ احد پر ختم کرتے — جب لوٹ کر آئے تو صحابہ کرام نے حضور صلی اللہ علیہ وسلم سے اس کا ذکر کیا، فرمایا ان سے پوچھو ایسا کیوں کرتے ہیں، جب پوچھا گیا تو عرض کیا، یہ رخصت کی صفت ہے اس لیے میں اس کے پڑھنے کو دوست رکھتا ہوں — اپنے فرمایا، کہ اس سے کہہ دو کہ اللہ تعالیٰ اس کو دوست رکھتا ہے۔^{۲۵}

⑦ ایک صحابی نے دوران سفر ایک قیدی کے سردار کو (جسے کسی نہ ہو ملی چیز نے کاٹ لیا تھا یا وہ بیمار ہو گیا تھا) سورۃ فاتحہ پڑھ کر دم کیا تو وہ اچھا اور تندرست ہو گیا — قبیلہ والوں نے صحابی کو بکریوں کا ایک ریوڑ دیا —

جب حضور انور صلی اللہ علیہ وسلم کو معلوم ہوا تو آپ نے تقسیم فرماتے ہوئے دریافت فرمایا کہ تمہیں یہ کیسے پتا چلا کہ یہ بھارت چھینک اور مل ہے، اس کو لے لو اور اس میں میرا حصہ بھی لگاؤ، دوسری روایت میں ہے کہ کھاؤ اور اس میں میرا حصہ لگاؤ۔^{۲۶}

⑧ ایک صحابی نے بیڑیوں میں جکڑے ہوئے ایک پاگل پر سورۃ فاتحہ پڑھ کر دم کیا۔^{۲۷}

⑨ ایک صحابی رات بھر قیام کرتے اور سورۃ اخلاص پڑھتے پڑھتے صبح کر دیتے۔^{۲۸}

⑩ سورۃ میں غزوہ تبوک سے واپسی پر جہاں جہاں حضور انور صلی اللہ علیہ وسلم خیمہ زن ہوئے صحابہ کرام نے وہاں مسجدیں بنا دیں۔^{۲۹} جس طرح اصحاب کعبہ کے غار پر مسجد بنائی گئی تھی۔^{۳۰} قرآن شریف کے علاوہ احادیث شریف میں بہت سی ایسی مثالیں ملیں گی جن سے معلوم ہوتا ہے کہ دل کی خوشی سے کوئی بھی نیکی اختیار کرنے کو اللہ نے اور حضور انور صلی اللہ علیہ وسلم نے منع نہیں فرمایا بلکہ ترغیب و تشویق فرمائی ہے — اور اجر و ثواب کی بشارت دی ہے۔



مندرجہ بالا امور تو وہ تھے جو سنت میں داخل ہیں کیونکہ ہر وہ چیز سنت ہے جس کو حضور صلی اللہ علیہ وسلم نے خود کیا ہو یا صحابہ نے کیا ہو اور حضور انور صلی اللہ علیہ وسلم نے پسند فرمایا ہو یا خاموشی اختیار فرمائی ہو — اصطلاح حدیث میں سنت کا مفہوم یہی ہے — ویسے سنت کے معنی طریقے کے ہیں۔ قرآن کریم میں کئی مقامات پر انہیں معنی میں لفظ سنت اور اس کے مشتقات کا استعمال ہوا ہے۔^{۳۱} ابن تیمیہ نے سنت کے معنی ایسے طریقے کے لیے ہیں جس پر بار بار چلا جائے وہ لکھتے ہیں :-

سُنّت کے معنی 'عادت' ہے اور وہ طریقہ جس پر بار بار چلا جائے تاکہ وہ لوگوں کی مختلف قسموں کے لیے وسیع ہو جائے خواہ اسے عبادت شمار کیا جائے یا نہ۔

حدیث شریف میں بھی لفظ 'سُنّت' ان معنی میں استعمال ہوا ہے۔ حضور انور صلی اللہ علیہ وسلم ارشاد فرماتے ہیں:-

جس نے اسلام میں اچھا طریقہ نکالا تو اس کے لیے اس کا ثواب ہے اور اس کے بعد اس پر عمل کرنے والوں کا ثواب ہے جب کہ بعد والوں کے ثواب میں کمی نہیں کی جائے گی۔ اور جس نے اسلام میں بُرا طریقہ نکالا تو اس پر اس کا گناہ ہے اور اس کے بعد اس پر عمل کرنے والوں کا گناہ ہے جب کہ بعد والوں کے گناہ میں کمی نہیں کی جائے گی۔

ایک حدیث میں اچھے طریقے کو ہدایت سے تعبیر کیا گیا ہے۔ حضور انور صلی اللہ علیہ وسلم ارشاد فرماتے ہیں:-
جو شخص ہدایت کی طرف بلائے اس کو ہدایت پر چلنے والوں کا بھی ثواب ملے گا اور چلنے والوں کا ثواب کچھ کم ہوگا اور جو شخص گمراہی کی طرف بلائے اس کو گناہ پر چلنے والوں کا بھی گناہ ہوگا اور گمراہی چلنے والوں کا گناہ بھی کچھ کم ہوگا۔

ہدایت و گمراہی اور اچھے اور بُرے طریقے کی پہچان سورہ فاتحہ میں بتادی گئی۔ ہدایت کا راستہ اور اچھا طریقہ وہ ہے جو اللہ کے محبوبوں نے اختیار کیا ہو، گمراہی کا راستہ اور بُرا طریقہ وہ ہے جو اللہ کے مغضوبوں نے اختیار کیا ہو۔ اللہ کے پیارے وہ راستے اختیار کر ہی نہیں سکتے جو اللہ کو پسند نہ ہو بلکہ ان کا تو ہر کام اللہ کو پسند ہے اسی لیے اُن کے نقش قدم پر چلنے کی ترغیب دی گئی۔

حدیث پاک میں جس سُنّتِ حسنہ (اچھا طریقہ) اور سُنّتِ ستیہ (بُرا طریقہ) کا ذکر کیا گیا ہے قرآن کریم میں بھی اس کا ذکر موجود ہے۔ اور اسی کو خیر و شر سے تعبیر کیا گیا ہے۔ ساتھ ساتھ یہ دفاعت بھی فرما دی گئی کہ جس نے اچھا یا بُرا طریقہ رسیا دیا وہ ریکارڈ ہو رہا ہے اور جس نے اچھی یا بُری نشانیاں چھوڑیں وہ بھی گئی جا رہی ہیں:-

بے شک ہم مُردوں کو جلائیں گے اور ہم کھہے ہیں جو انہوں نے اُگے بھیجا اور جو نشانیاں پیچھے چھوڑ گئے اور ہر چیز ہم نے گن رکھی ہے ایک بتانے والی کتاب میں۔

قرآن کریم میں خیر و خیرات اور صالحات کا ذکر بھی اسی تناظر میں کیا گیا ہے۔ ہم مقامات پر صالحات یعنی اچھے کاموں اور اچھے طریقوں کا ذکر ہے جس سے اندازہ ہوتا ہے کہ خود قرآن کریم ایسی نیکیوں کی ترغیب دے رہا ہے جو دل کی خوشی سے کی جائیں، مگر اجر و ثواب کا استمتاع اسی کو، جو مسلمان ہے۔ کرشم کے لیے دینا

میں بھی کوئی اجر نہیں خواہ کتنی ہی نیکیاں کرے۔



حقیقت یہ ہے کہ نیکی و بدی کا دار و مدار ظاہر سے زیادہ باطن پر ہے۔ نیکی وہ ہے جو محض رضائے الہی کے لیے کی جائے جس کا بار بار قرآن حکیم میں ذکر کیا گیا ہے۔ حضور انور صلی اللہ علیہ وسلم کی رضا چاہتا بھی اللہ کی رضا چاہتا ہے۔ حضور انور صلی اللہ علیہ وسلم کی شان یہ ہے کہ اللہ آپ کی رضا چاہتا ہے۔ حدیث شریف میں آتا ہے:-

بے شک اعمال کا دار و مدار نیتوں پر ہے اور ہر شخص کے لیے وہی ہے جس کی اس نے

نیت کی۔

اس حدیث پاک کی اہمیت کا اس سے اندازہ لگایا جاسکتا ہے کہ یہ بخاری شریف کی پہلی حدیث ہے۔ حضور انور صلی اللہ علیہ وسلم نے فرمایا کہ اچھے کام کی نیت پر بھی ثواب ملتا ہے اور عمل پر بھی۔ بے شک نیت کا حال اللہ کو معلوم ہے اس لیے اگر کوئی مسلمان کوئی نیک کام اللہ و رسول کی خوشنودی کے لیے ایجاد کرتا ہے تو اس سے بدگمان نہ ہونا چاہیے۔ قرآن کریم میں بدگمانی کی سختی سے ممانعت کی گئی ہے۔ ارشاد فرمایا:-

اے ایمان والو! بہت گمانوں سے بچو، بے شک کوئی گمان گناہ ہو جاتا ہے اور عیب نذر صوفیوں پر

اور ایک دوسرے کی نیت نہ کرو، کیا تم میں کوئی پسند رکھے گا کہ اپنے مرے ہوئے بھائی کا گوشت

کھائے، تو یہ تم میں گوارا نہ ہوگا۔



اور سنت حسنہ و سنت ستیہ یعنی اچھے اور بُرے طریقوں پر گفت گوئی گئی۔ اس سلسلے میں ایک اور لفظ سامنے آتا ہے یعنی بدعت جو ہمارے معاشرے میں اکثر بولا جاتا ہے۔ ہم نے ساری نعتیں اس لفظ سے وابستہ کر رکھی ہیں اور یہ بھی خیال نہیں کیا جاتا کہ یہ لفظ اللہ تعالیٰ نے اپنے لیے بھی استعمال فرمایا ہے۔ ارشاد ہوتا ہے:- **بَدِيعُ السَّمٰوٰتِ وَ السَّمٰوٰتِ وَ الْاَرْضِ**۔ (آسمان و زمین کا پیدا کرنے والا)۔ لفظ بدعت کی جتنی صورتیں ہیں اس میں قدرت، نیابت، تخلیق، تجدید کا عنصر پایا جاتا ہے، یہ ایسا لفظ نہیں جس سے نفرت کی جائے۔ ملاحظہ فرمائیں:-

بَدْعٌ (تخلیق کیا)، بَدْعٌ (حیرت انگیز بے مثال ہوا)، مَبْدَعٌ (نادر، ایجاد)، مَبْدُوْعٌ (کینا)

بَدْعاً (ایجاد کرنا)، بُدْعُوعاً (یکتا اولاد ثانی ہونا) بَدْعٌ (نئی، بے مثل)، بَدْعٌ (بہت سی نئی ایجادات بَدْعِیَّعٌ) بے مثل، خالق، بغیر نمونہ سابق کے پیدا کرنے والا) مَبْدِیْعَةٌ (موجہ) اُبْدَعُ (زیادہ ماضی)، اَبْدَعُ (نوش اسلوبی سے کام کرنا، مدگی سے کام کرنا) اَبْدَاعٌ (تخلیق، ایجاد، اختراع)، مُبْدِعٌ (ایجاد کرنے والا، سوچنے والا) اِبْتَدَعُ (ایجاد کرنا) اِبْتِدَاعٌ (تخلیق)، مُبْتَدِعٌ (نئی چیز پیدا کرنے والا) اِسْتَدْعُ (کسی چیز کو بے مثل، حیرت انگیز جاننا) —

لفظ 'بدعت' کے رنگا رنگ معانی آپ نے ملاحظہ فرمائے، کیا یہ اس قابل ہیں کہ ان سے نفرت کی جائے؟
 — لفظ 'بدعت' سے نفرت کرنا ایسی ہی ہے جیسے کوئی انسان، انسان سے نفرت کرنے لگے، مگر انسانوں میں تو اچھے بھی ہیں اور بُرے بھی — جیسے پرندوں سے نفرت کرنے لگے، مگر پرندوں میں تو اچھے بھی ہیں اور بُرے بھی — جیسے کوئی پھولوں سے نفرت کرنے لگے، مگر پھولوں میں تو اچھے بھی ہیں اور بُرے بھی — یہ اچھا اور بُرا آپ ہر جگہ پائیں گے — خواہ حیوانات کی دنیا ہو، خواہ نباتات و جمادات کی، خواہ اقوال و اعمال کی — اللہ نے ہمیں عقل اسی لیے دی ہے کہ اچھے اور بُرے میں تمیز کریں، اچھے کو اپنائیں اور بُرے سے پرہیز کریں ورنہ عقل کی کوئی ضرورت نہ تھی — لفظ 'بدعت' کے لغوی معنی کے اعتبار سے تو ہر تلمکار، ہر صنعت، ہر محقق، ہر موجد، ہر سائنس دان، ہر ڈیزائن بنانے والا، 'بدعتی' ہے یعنی نئی نئی باتیں سوچتا ہے اور نئی نئی چیزیں بناتا ہے — حقیقت یہ ہے کہ تخلیقی قوت ایک زندہ قوم کی نشانی ہے۔ اس کے بغیر زندگی متحرک نہیں۔
 حدیث شریف میں 'بدعت' کے ہم معنی ایک لفظ 'حدث' بھی آیا ہے۔ اس لفظ کی ہر صورت میں قدرت ایجاد، تخلیق کا منہر پایا جاتا ہے۔ یہ بھی ایسا لفظ نہیں جس سے نفرت کی جائے، ملاحظہ فرمائیں۔

حَدَّثَ (واقع ہوا)، حَدَثٌ (نادر، حادثہ) حَدِيثٌ (جمع حدیث، مُدَثَّاء) (نئی، نادر، جدید) حَدِيثٌ (جمع احادیث) مَغْتَكِرٌ، بات۔ حَدُوْثٌ (وقوع) حَدَاثَةٌ (نیاپن، نادر، تازگی، جدید، شباب)، اَحَدٌ (زیادہ جدید)، اِسْتَحْدَثَ (تخلیق، ایجاد) مُسْتَحْدَثٌ (نیا، نادر)، مُسْتَحْدَثَاتٌ (نئی باتیں، نئی چیزیں)۔
 قرآن حکیم میں بھی یہ لفظ نہیں معنی میں آیا ہے بہر حال لفظ 'بدعت' کے بار میں عرض کرنا ہے جیسا کہ عرض کیا گیا اس کے معنی ہیں سب سے پہلے کوئی کام کرنا، سب سے پہلے متعارف کرانا، ایجاد کرنا، تخلیق کرنا، کوئی نئی چیز نکالنا — قرآن حکیم میں بھی یہ لفظ نہیں معنی میں آیا ہے۔ اللہ تعالیٰ نے فرمایا: — اَحْسَنُ الْخَالِقِيْنَ اَللّٰهُمَّ رَپِدَاكُمُ الْوَالِدِ فِي سَبْعِ اَجْحَا پید کرنے والا، انسان اللہ کی صفات کا منظر ہے، اس کے کرم سے وہ بھی نئی نئی چیزیں بناتا اور ایجاد کرتا ہے گویا اس کی فطرت ایجاد پسند ہے اور فطری طور پر بدعتی ہے — یعنی نئی نئی چیزیں ایجاد کرنے والا — اسی فطرت کو سامنے رکھتے ہوئے اللہ تعالیٰ نے اچھی باتوں کو پسند فرمایا اور اس کے عیب کریم

پزندوں کی بوٹیاں ہر پہاڑ پر ڈالنے کا حکم دیا گیا ہے ^{۵۸} مفہوم لے کر ہر پہاڑ (کل جبل) سے مراد دنیا کے سارے پہاڑ ہیں۔۔۔ ایسا مفہوم لینا یقیناً بیدار عقل ہوگا اور کسی مفسر نے بھی یہ مفہوم نہیں لیا۔۔۔ حضور انور صلی اللہ علیہ وسلم کے طرز عمل سے بھی ظاہر ہوتا ہے کہ ان احادیث میں ہر بدعت سے بدعت ضلالہ ہی مراد ہے کیوں کہ بدعت حسنة یا سنت حسنة کی تو آپ نے خود اجازت مرحمت فرمائی اور اس پر اجر و ثواب کی بشارت بھی دی۔۔۔ اور سنت ستیہ یا بدعت ضلالہ کے بارے میں صرف یہ حدیث پاک بیان کر دینا ہی کافی ہوگا۔

گورزین باذان کے دو افسر دربار رسالت مآب صلی اللہ علیہ وسلم میں حاضر ہوئے۔ جو نہیں بے تماشہ بڑھی ہوئیں اور داڑھی منڈی ہوئی۔۔۔ حضور انور صلی اللہ علیہ وسلم نے نہایت

کراہت سے ان دونوں کو دیکھتے ہوئے فرمایا:-

تم دونوں برباد ہو؛ آخر تمہیں ایسا کرنے کا کس نے حکم دیا؛

وہ بولے:-

ہمکے پروردگار نے (یعنی شاہ ایران کسریٰ نے)

اپنے فرمایا:-

مجھے تو میرے پروردگار نے داڑھی بڑھانے اور مونچھیں تڑھانے کا حکم فرمایا ہے ^{۵۹}

اس حدیث سے معلوم ہوتا ہے کہ آپ صلی اللہ علیہ وسلم ہر اس نئی بدعت کو ناپسند فرماتے ہیں جو آپ کی سنت کے خلاف ہو جو فرمائیں جب آپ نے ان آتش پرستوں کے منڈے ہوتے اور گھٹے ہوتے چہرے کراہت سے دیکھے تو کیا مسلمانوں کے ایسے چہرے دیکھ کر کراہت نہ ہوگی؛ اصل میں احادیث مذکورہ میں ایسی بدعتوں کی اشارہ ہے جو قرآن و سنت کے خلاف ہوں۔۔۔ اگر ہم اسی پر اصرار کریں کہ احادیث سے ہر بدعت مراد ہے تو پھر ان قرآنی آیات اور ان احادیث کا کیا مفہوم لیا جائے گا جو اوپر پیش کی گئیں؛۔۔۔ ایسے مولد معنی لینا تو حضور انور صلی اللہ علیہ وسلم کے مقام رفیع کے بھی منافی ہے۔۔۔ حضور انور صلی اللہ علیہ وسلم نے فرمایا "اعطیت جوامع الکلم" ^{۶۰} یعنی مجھے کوزوں میں دریا عطا فرمائے گئے ہیں۔۔۔ اللہ نے فرمایا، آپ کتاب و حکمت کی تعلیم دیتے ہیں۔۔۔ تو جس کے کلام میں حیرت انگیز ایجاز و اختصار اور جامعیت و حکمت ہو اس کے کلام کے ایسے معنی لینا جو کسی بے عقل کے لیے بھی بیدار عقل ہوں؛ اس انسان کامل کو بندگی سے لپٹی کی طرف لانا ہے جس کو اللہ نے بندیاں عطا فرمائیں ^{۶۱}۔۔۔ یہ بات کسی کی سمجھ میں نہیں آتی کہ بلاوجہ ہر تہی بات گمراہی و ضلالت کیوں ہو؛۔۔۔ کسی شے کا نیا ہونا کوئی برائی نہیں، نہ پرانا ہونا کوئی اچھائی ہے۔۔۔ اچھائی اور برائی اس نئی چیز کے اچھے اور برے ہونے میں ہے۔



بعض احادیث سے یہ مسئلہ اور واضح ہو کر سامنے آجاتا ہے، ایک حدیث میں آتا ہے۔
 حلال وہ ہے جس کو خدا نے اپنی کتاب میں حلال کیا۔ اور حرام وہ ہے جس کو خدا نے
 اپنی کتاب میں حرام کیا۔ اور جس سے خاموشی اختیار فرمائی وہ مغفور جائز ہے۔
 دوسری حدیث میں آتا ہے۔

بیشک اللہ تعالیٰ نے بعض فرائض، فرض کیے ہیں پس ان کو ضائع نہ کرو اور کچھ چیزیں حرام فرمائی
 ہیں، ان کی حرمت نہ توڑو، اور کچھ حدیں قائم کیں ان سے اگے نہ بڑھو اور کچھ چیزوں سے بفر
 معمول کے خاموشی اختیار فرمائی، ان میں بحث نہ کرو۔

چوں کہ ایسے ہی امور اور نئی باتیں جن سے اللہ و رسول کریم صلی اللہ علیہ وسلم نے خاموشی اختیار فرمائی جائز و
 مباح ہیں اس لیے ایسے امور کے بارے میں پوچھنے سے بھی صحابہ کرام کو منع کیا گیا کہیں وہ مشقت میں نہ پڑ جائیں،
 اللہ و رسول کریم صلی اللہ علیہ وسلم کو تو آسانیاں پسند ہیں اسی لیے قرآن حکیم میں صحابہ کرام کو ہدایت کی گئی ہے۔
 اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بڑی لگیں اور اگر انہیں اس
 وقت پوچھو گے کہ قرآن اتر رہا ہے تو تم پر ظاہر کر دی جائیں گی، اللہ انہیں معاف کر چکا ہے
 اور اللہ بخشنے والا اور علم والا ہے۔

مسلم شریعت میں ہے کہ حضور انور صلی اللہ علیہ وسلم اپنے خطبہ میں حج فرض ہونے کا اعلان فرما رہے تھے، ایک
 صحابی نے عرض کیا: کیا ہر سال فرض ہے؟ حضور انور صلی اللہ علیہ وسلم نے خاموشی اختیار فرمائی، جواب نہ
 دیا۔ سائل نے پھر عرض کیا تو ارشاد فرمایا:۔

جو میں بیان نہ کروں اس کے درپے نہ ہو۔ اگر میں ہاں کہہ دیتا تو ہر سال حج کرنا فرض ہو جاتا
 اور تم نہ کر سکتے۔

مندرجہ بالا آیت اور احادیث سے یہ معلوم ہوتا ہے جس کام کے کرنے نہ کرنے کا قرآن و حدیث میں حکم نہ ہو
 وہ بخوشی کیا جاسکتا ہے۔ ایسے امور جن کے نہ کرنے کا حکم نہیں دیا ان کو اچھا اور بُرا تو کہا جاسکتا ہے مگر حلال و
 حرام کا فتویٰ نہیں لگایا جاسکتا، ایسا کرنا عدالتی اور نبوت کا دعویٰ کرنا ہے، قرآن حکیم میں اس سے منع کیا گیا۔
 ارشاد ہوتا ہے۔

اور نہ کہو اسے جو تمہاری زبانیں عبوت بیان کرتی ہیں، یہ حلال ہے، وہ حرام ہے تاکہ

پھر اس اجمال کی تفصیل یوں بیان فرماتے ہیں :-

جو چیز نبی کریم صلی اللہ علیہ وسلم کے ہمد میں ہو خواہ آپ نے اس کو کیا ہو یا آپ کے اصحاب کرام نے آپ کے سامنے کیا ہو اور آپ نے منع نہ کیا ہو سو وہ بالاتفاق بدعت نہیں، سنت ہے اور جو چیز آپ کے ہمد میں نہیں وہ مطلقاً بدعت نہیں بلکہ اس کی تفصیل یوں ہے۔

○ — اگر وہ از قسم عادت ہے تو وہ بھی بالاتفاق بدعت نہیں بشرطیکہ ممنوع نہ ہو۔
○ — اگر وہ از قسم عبادت ہے تو اس کی تین صورتیں ہیں صحابہ کے ہمد میں ہے، یا تابعین کے ہمد میں یا تبع تابعین کے بعد یا اس کے بعد

○ — اگر صحابہ کے ہمد میں پیدا ہوئی تو وہ بھی بدعت نہیں بشرطیکہ صحابہ نے خبر پا کر منع نہ کیا ہو۔

○ — اگر تابعین اور تبع تابعین کے ہمد میں پیدا ہوئی تو وہ بھی بدعت نہیں بشرطیکہ ان حضرات نے خبر پا کر منع نہ کیا ہو۔

○ — صحابہ یا تابعین و تبع تابعین کے ہمد کی چیز اس لیے بھی بدعت نہیں کہ ان تینوں زمانوں کو حضور انور صلی اللہ علیہ وسلم نے "خیر القرون" فرمایا ہے۔

○ — جو چیز ان تینوں زمانوں کے بعد پیدا ہوئی اس کو کتاب اللہ، سنت رسول اللہ، اجماع امت، قیاس مجتہدین سے مطابق کیا جائے پس اگر اس کی نظیر ان تینوں زمانوں میں پائی جائے اور ادلہ شریعہ سے ثابت ہو تو بدعت نہ ہوگی۔

○ — اگر اس کی نظیر ان تینوں زمانوں میں نہ پائی جائے اور کسی دلیل شرعی سے ثابت نہیں تو بدعت میں شک ہے

پھر آخر میں پوری بحث کو سمیٹتے ہوئے فرمایا :-

جہاں شرع سے اجازت ہو خواہ دلالت یا اشارۃً اور وہ قرون ثلاثہ کے بعد وجود میں آئے تو بدعت نہیں ہے۔

خلاصہ کلام یہ ہے کہ جو چیز اصول و قواعد سنت کے مطابق ہو یا اس سے قیاس کی گئی ہو وہ بدعت حسنہ ہے جو اس کے مخالف ہے وہ بدعت سیئہ ہے، ساری بدعتیں ایک جیسی نہیں۔

علامہ شامی نے کتاب الاعتصام میں ایک دو سکر زاویہ نگاہ سے بدعت کی تعریف کی ہے۔

پہلی تعریف :- دین میں وہ خود ساختہ طریقہ جو شریعت کے مشابہ ہو اور اس پر چلنے کا مقصد اللہ کی

عبادت میں مبالغہ ہو۔

دوسری تعریف، دین میں وہ خود ساختہ طریقہ جو شریعت کے مشابہ ہو اور اس پر چلنے کا وہی مقصد ہو جو طریقہ شریعت سے مقصود ہے۔

پہلی تعریف کی رو سے سورہ مدید میں نصاریٰ کا تمہینیت اختیار کرنا بدعت حسنہ قرار پاتا ہے۔ ہاں دوسری تعریف بدعت ستیہ کے ذیل میں آتی ہے مثلاً اگر کوئی میدان عرفات کی طرح اجتماع کرے، ساری دنیا کے لوگوں کو دعوت دے، اس میں شریک ہونے والے سفر حج کا سا اہتمام کریں، اور شریک ہو کر خود کو حاجی سمجھیں تو بیشک یہ گمراہی ہے۔

حقیقت یہ ہے کہ بدعت کی خرابی اس وقت ظاہر ہوتی ہے جب کوئی کسی اچھے نوپید اعلیٰ کو فرض جان کو لازم کر لے اور اس کو دین کا ایسا جز سمجھنے لگے جو حدانہ ہو سکے اور اس کی شناخت بن جائے۔ اس پر عمل نہ کرنے والوں کو برا سمجھے بلکہ ان سے قطع تعلق کر لے اور اس طرح ایک مستحب کی خاطر فرض کو پھوڑے۔ بدعات حسنہ کے بارے میں یہ طرز عمل رکھنا چاہیے جو کرتا ہے، کرنے دیں جو نہیں کرتا اس کو برا نہ کہیں، اس سے تعلق ختم نہ کریں، اس سے بدگمان نہ ہوں جب تک کہ اس سے کوئی ایسی بات صادر نہ ہو جائے جس سے قطع تعلق لازم ہو جائے۔



اب ہم ایک دوسرے زاویہ سے بدعت کا جائزہ لیتے ہیں۔ ہر نئی چیز تین حال سے خالی نہ ہوگی۔
 ————— زیادہ اچھی ہوگی، یا بُری ہوگی، یا نہ اچھی ہوگی اور نہ بُری۔ قرآن و حدیث ہے ہمیں یہ اصول ملتا ہے۔
 ————— جو اچھی ہو اس پر عمل کیا جائے، جو بُری ہو اس سے بچا جائے، جو نہ اچھی ہو اور نہ بُری، وہ کی جائے یا نہ کی جائے، اختیار ہے۔
 ————— آنکھ بند کر کے ہر نئی چیز کو بُرا کہنا معقول بات نہیں۔ جس قوم میں ایسا بدعت کی قوت نہیں وہ مغلوب رہتی ہے، ایسا بدعت کی قوت اللہ کا بڑا انعام ہے، کسی قوم کو مردہ کرنا ہو تو اس کی پوشیدہ قوت ایسا بدعت کی نفی کر دی جائے، دل کے دیکھے بند کر دیے جائیں، منکر کے سوتے پاٹ دیے جائیں، تو وہ زندہ درگور ہو جاتی ہے۔ شریعت نے اس عظیم قوت کا پاس و لحاظ رکھا ہے کیوں کہ اسلام دین فطرت ہے۔
 ————— بالفرض اگر یہ مان لیا جائے کہ ہر نئی چیز گمراہی ہے تو لامحالہ یہ بھی ماننا پڑے گا کہ ہر پرانی چیز ہدایت ہے، لیکن کیا یہ بات معقول ہوگی؟ ہرگز نہیں۔ اچھائی یا بُرائی کا تعلق تہ سے اور پُرانے ہونے سے نہیں، یہ بات تو عقل ہی تسلیم نہیں کرتی، وہ عقل جو وحی کے آگے طعن شیعہ خوار سے بھی کم ہے۔ چہر ایسی بات دین کی بات کیسے ہو سکتی ہے؟
 ————— جو ہر نئی چیز کو گمراہی کہتا ہے وہ زمانہ کو ٹھہرانا چاہتا ہے مگر وہ تو کسی ٹھہرانے سے

نہیں ٹھہرتا، وہ چلتا چلا جاتا ہے۔ بندہ مومن کی شان یہ ہے کہ اس کی چال کو اپنی چال پر چلائے۔ زمانے کی فطرت میں تبدیلی ہے۔ مستقبل سے حال، حال سے ماضی۔ اُن کی اُن میں یہ سب کچھ ہوتا ہے۔ اس برق رفتاری میں ٹھہراؤ کی بات عجیب سی بات ہے۔ زندگی متحرک ہے، اس کے مظاہر بدلتے رہتے ہیں، خود انسان بدلتا رہتا ہے، اس کے وجود میں ٹوٹ پھوٹ اور تعمیر و ترقی کا عمل جاری رہتا ہے، اس کو خبر بھی نہیں ہوتی، وہ نئے سے نیا ہوتا چلا جاتا ہے۔ کبھی خود کو بھی پہچان نہیں پاتا۔ اندر ہی اندر بدلتا چلا جاتا ہے۔ اسلام نے مطلق تبدیلی کی اجازت نہیں دی، ایک دائرے میں رہ کر اجازت دی ہے اور یہ اس لیے کہ سیلاب کے آگے پاڑ نہیں باندھی جاسکتی، اس کا رخ پھیرا جاسکتا ہے۔ اللہ و رسول نے ہر سیلاب کا رخ موڑنا سکھایا۔ یہ اُن کا کام ہے۔

جس طرح باغ عالم میں ننھے سے بیج سے پودا اور پودے سے درخت ابھرتا ہے، پھول پھل گتے ہیں اسی طرح گلشن آب و گل میں عمل کے بیج بھی پھلتے پھولتے ہیں۔ جس نے بیج سے پودا، پودے سے درخت، درخت سے پھول اور پھول سے پھل بھکتے نہیں دیکھے وہ ہرگز یقین نہیں کر سکتا کہ ایک ننھے سے بیج نے یہ کیا جاؤ کر دکھایا۔ اسی طرح جس نے اعمال کی دنیا میں عمل کے بیج سے پودے، پودے سے درخت، درخت سے پھول اور پھول سے پھل بھکتے نہیں دیکھے اس کو یقین نہیں آسکتا کہ ننھے سے عمل نے یہ کیا بہار دکھائی۔ وہ اس درخت کو بیج سے الگ کوئی چیز سمجھنے لگتا ہے۔ بیشک وہ انکار کر سکتا ہے مگر اس کو اعمال کی دنیا کا گہرا مطالعہ کرنا چاہئے جب اس کو معلوم ہوگا۔ بہت سے اعمال حسنہ کی اصل دین میں ہے گو ہمیں نظر نہیں آتی۔ خیر کی زمین میں بوئے جانے والا بیج کا درخت بھی خیر ہی ہوگا اور بدی و شر کی زمین میں بوئے جانے والے بیج کا درخت شر ہی شر ہوگا۔ ہمارے معاشرے میں بہت سے اعمال ایسے ہیں جن کی اصل قرآن میں ہے، بہت سے ایسے ہیں جن کی اصل حدیث میں ہے اور بہت سے ایسے اعمال ہیں اللہ کے محبوبوں نے رضاً الہی کے لیے اپنی خوشی سے اختیار کیے مگر کوتاہ بینی کی وجہ سے ہم کو وہ بدعت و گمراہی نظر آتے ہیں۔ پھر بھی اگر کوئی بدعت کا انکار کرتا ہے اور سنت پر زور دیتا ہے تو اس سے کہا جائے گا کہ ظاہر و باطن میں سنت کے رنگ میں رنگ جا۔ حضور صلی اللہ علیہ وسلم کی سی معیشت اختیار کرو۔ چھ سات ہاتھ لبا چوڑا ہنسنے کے لیے پھوٹا سا مجھ، پنپنے کے لیے سادہ سا ایک جوڑا، کھانے کے لیے کھجور یا تھوکا بلا چھناٹا، سونے کے لیے بوسیدہ ٹاٹ، سواری کے لیے معمولی جانور۔ اگر وہ کہے یہ تو دنیا ہے تو کہا جائے گا کہ اسلام دین و دنیا دونوں پر محیط ہے، اسلام میں اس دنیا کا کوئی تصور نہیں جو دین سے الگ ہو۔ حضور انور صلی اللہ علیہ وسلم نے فرمایا دنیا آخرت کی کھیتی ہے۔ یعنی آخرت سے دنیا کا تعلق ایسا ہے جیسے بیج سے درخت اور فصل کا

تعلق — یہ نہیں، تو وہ بھی نہیں — اسی لیے قرآن کریم میں یہ دو عاقبتین فرمائی — اے اللہ! ہماری دنیا بھی اچھی کر اور آخرت بھی اچھی کر شکہ — یعنی آخرت جب ہی اچھی ہوگی جب دنیا اچھی ہوگی — دونوں کا چولہا دامن کا ساتھ ہے، بیشک ط

بدا ہو دیں سیاست سے تو رہ جاتی ہے چنگیزی

وہ دنیا سفاکی و خوں ریزی اور عیاری و چالاکی ہے جس پر دین کا سایہ نہیں — اسلام افراد کی پرائیویٹ زندگی کی بھی نگرانی کرتا ہے، یہاں صرف ایک حدیث شریف پیش کی جاتی ہے۔

ایک صحابی تہبند باندھے جا رہے تھے جو شخصوں سے نیچے ڈھلک رہا تھا، حضور انور صلی اللہ علیہ وسلم مجھے تشریف لائے تھے، آپ نے صحابی کو تہبند اوپر کرنے کی ہدایت فرمائی — اور فرمایا کیا میری روش میں تمہارے لیے نمونہ نہیں؟

بظاہر تہبند دنیا نظر آتا ہے، لیکن اگر لباس بھی نشاء رسول صلی اللہ علیہ وسلم کے خلاف ہو تو وہ بدعت ستیہ ہے۔ بیشک اسلام میں دنیا، دین سے الگ نہیں — دنیا میں رہ کر ہی دین پر چلا جا سکتا ہے، دنیا میں لگا کر ہی ثواب آخرت کی امید کی جا سکتی ہے — دنیا کو ترک یا نظر انداز کرنا ہرگز ہرگز اسلام نہیں — اللہ نے جو معاشرتی ذمہ داریاں انسان کے سپرد کی ہیں ان ذمہ داریوں کو پورا نہ کرنے والا آخرت میں جو اب وہ ہوگا۔ اگر انسان گھر بار، عزیز واقارب، تجارت و کاشت کاری سب کچھ چھوڑ کر نکل پڑے تو گویا اس نے اپنے اوپر نیکیوں کا دروازہ بند کر لیا، اس کا حال تو مردوں جیسا ہو گیا جو اپنے گھر بار، عزیز واقارب، تجارت و کاشت کاری سے دور قبروں میں پڑے ہیں — اللہ تعالیٰ زندوں کو مردہ بنانا نہیں چاہتا، کچھ ہے جو ہم کو دنیا میں بھیجا ہے اور ہم دنیا چھوڑ کر ثواب آخرت کا انتظار کر رہے ہیں، افسوس ہم کیا کر رہے ہیں؟



ذکر تھا بدعتوں کا، ذکر تھا دین و دنیا کا — بدعت خواہ جلوت ہو یا عادت، اگر اچھی ہے تو کرنے والا ثواب کا مستحق ہے، اگر بُری ہے تو کرنے والا سزا کا مستحق ہے — حضور انور صلی اللہ علیہ وسلم نے قبل میں آنے والی بہت سے بدعتوں کی پہلے ہی ہم کو خبر دے دی تھی یہ بدعتیں مذہبی ہی ہیں اخلاقی بھی، تمدنی بھی ہیں تہذیبی بھی معاشرتی بھی ہیں اور تعلیمی بھی — ان میں سنتِ حسنہ بھی ہیں اور سنتِ ستیہ بھی — اس سے اندازہ ہوتا ہے کہ زمانہ کی حرکی قوت پر حضور انور صلی اللہ علیہ وسلم کی نظر تھی اور آنے والی تبدیلیوں کو بحکم خود ملاحظہ فرمایا ہے تھے — اور یہ بھی اندازہ ہوتا ہے کہ یہ بدعتیں شدنی تھیں اس لیے ہم کو بتا دیا گیا بدعت اچھی ہو تو اپنا لینا

اور قوی ہو تو چھوڑ دینا۔ — اگر ہم معاشرے پر نظر ڈالیں تو محسوس کریں گے کہ ہم نے شعوری طور پر بہت سی اچھی بدعتوں کو اپنا رکھا ہے اور مد سے گزر کر بہت سی بڑی بدعتوں کو بھی اپنا رکھا ہے، پھر بھی یہ کہے جاتے ہیں کہ ہر بدعت گمراہی ہے۔ سمجھ میں نہیں آتا کہ ہمارا مطلب کیا ہے، ہم کیا چاہتے ہیں — ؟

یہاں پہلے ہم ان بدعتوں کا ذکر کریں گے جن کو ہم اچھا سمجھتے ہیں اور یہ بدعتیں ہماری زندگی، ہماری تعلیم اور ہمارے معاشرے کا لازمی جز بن چکی ہیں۔ ہم نے خوشی اختیار رکھی ہے شاید ہمیں معلوم نہیں — اگر معلوم ہوتا تو ہر بدعت کو گمراہ نہ کہتے۔

① قرآن حکیم خط نسخ میں لکھنا، حروف پر نقاط لگانا، الفاظ پر اعراب ڈالنا، قرآن حکیم کو تیس پاروں اور پھر ہر پارے کو ربیع، نصف، ثلث میں تقسیم کرنا — ان میں سے کوئی بات غیر القرون میں نہ تھی۔

② مسجدوں میں مینا سے اور گنبد بنانا، جھاڑ فانوس لگانا، فرشش و فرش اودتالین بچھانا، ایئر کنڈیشن لگانا، — یہ سب باتیں بعد کی ہیں۔

③ لاؤڈ اسپیکر لگانا، اس میں اذان دینا، نماز پڑھنا، خطبہ دینا، خطبہ جمعہ سے قبل لمبی لمبی تقریریں کرنا — وغیرہ وغیرہ۔

④ دور مینوں سے چاند دیکھنا، تار بچھنا، ریڈیو اور ٹی وی پر اعلان کرنا، روزہ کھولنے کے لیے سارن بجانا، یا تھارہ بجانا — وغیرہ وغیرہ۔

⑤ تفسیر و حدیث اور فقہ کی کتابیں مدون کرنا، نصاب بنانا، طلبہ کا تحریری امتحان لینا، پاس اور فیل کرنا، شیڈ اور کپ دینا۔

④ ہوٹلوں میں دینی مجالس قائم کرنا، حسن اقرأت کے مقابلے کرانا، انعام دینا —

⑥ فوجوں کو دریاں بہنانا، جھنڈے کی سلامی دینا، قومی ترانہ سننا اور اس کے لیے سرود کھڑے ہونا۔

ایسی بہت سی بدعتیں ہیں جو ہم نے خوشی خوشی اختیار کر رکھی ہیں — اگر کوئی ان پر بدعت و گمراہی کا حکم

لگا کر ختم کرانا چاہے تو شاید اس کو خطی اور دیوانہ کہیں — لیکن بعض نئی باتیں اور بدعتیں ایسی بھی ہیں قرآن و

حدیث میں جن کی صاف صاف ممانعت موجود ہے لیکن پھر بھی وہ ہمارے معاشرے کا لازمی جز بن کر رہ گئی ہیں، مگر

ہم خاموش ہیں بلکہ ان بدعتوں کے مرتکب ہیں گو یا کہ وہ سنت ہیں (معاذ اللہ) مطلق احساس نہیں، —

ہم یہاں ایسی چند بدعتوں کا ذکر کریں گے۔

① سب سے بڑی بدعت تو یہ ہے کہ ہم نے انسانوں پر اللہ و رسول کے قانون کے بجائے اللہ و رسول کے

دشمنوں کا قانون نافذ کر رکھا ہے جب کہ قرآن میں اللہ و رسول کی اتباع و پیروی کو لازم کیا ہے —

مگر کسی کو اس میں شرک و بدعت نظر نہیں آتے۔

۲) مسلمان سربراہان مملکت، کفار و مشرکین اور یہود و نصاریٰ کے صلیب و دوساز ہیں جب کہ قرآن حکیم میں کلمہ مانعت موجود ہے۔ پھر بھی اس میں شرک و بدعت نظر نہیں آتے۔

۳) ننگے سر رہنا، داڑھیاں منڈانا جب کہ ہم کو معلوم ہے حضور صلی اللہ علیہ وسلم نے ہمیشہ ٹوپی پہنی اور عامر بلندہ اور داڑھی کی شدید تاکید فرمائی۔ خود حضور صلی اللہ علیہ وسلم کی بیرواں داڑھی تھی۔ آپ نے مونچھیں پست کرنے اور داڑھی بڑھانے کا حکم دیا۔ مگر ہم کلمہ کھلا خلافت و رزوی کہہ رہے ہیں اور احساس تک نہیں کہ کس بدترین بدعت کا ارتکاب کر رہے ہیں، یہی ان اعمال میں بھی شرک و بدعت نظر نہیں آتے۔

۴) عورتیں ساج بن کر بازاروں میں گھومتی پھرتی ہیں، جب کہ قرآن کریم میں ساج بن کر نکلنے کی ممانعت کی گئی ہے۔ اور فرمایا، دو بجاہلیت کی طرح بے پردہ نہ پھرو۔ دوپٹے کو گریبانوں پر ڈالے رہو۔ غیر مردوں کو اپنا سنگھار نہ دکھاؤ۔ باہر نکو تو چادر کا ایک حصہ چہرے پر ڈال لو۔ اپنی نگاہیں نیچے رکھو۔ حضور صلی اللہ علیہ وسلم نے خوشبو لگا کر عورت کو باہر نکلنے سے منع فرمایا ہے۔ نابینا مساجل ابن اسحاق حضرت عائشہ کے پاس آئے تو آپ پردے میں چلی گئیں۔ یہ سب باتیں اپنی جگہ مگر ہم کو قرآن و حدیث کے خلافت کسی عمل میں بدعت و گمراہی نظر نہیں آتی۔ اور کسی طرف سے شرک و بدعت کی بات سننے میں نہیں آتی۔

۵) شادی بیاہ کی مغللوں میں بے دین روپیہ خرچ کیا جاتا ہے۔ حالانکہ ریاکاری اور فضول خرچی کی قرآن و حدیث میں سخت ممانعت آئی ہے اور فضول خرچی کرنے والے کو شیطان کا بھائی کہا گیا ہے۔ مگر اس شیطانانہ عمل میں بھی کسی کو شرک و بدعت نظر نہیں آتے۔

۶) بسن خواتین فریہ مردوں کا لباس پہنتی ہیں جب کہ حضور صلی اللہ علیہ وسلم نے ایسی خواتین پر لعنت فرمائی ہے۔ یہاں تک فرمایا ایسی خواتین کو اپنے گھروں سے نکال دو۔ یہ بھی فرمایا وہ عورت ہم میں سے نہیں جو مردوں جیسی بنے۔ یہاں تک فرمایا، مردانہ عورت جنت کی خوشبو سے محروم ہوگی۔ ان احادیث کے ہوتے ہوئے ہمارا کیا طرز عمل ہے، سب کے سامنے ہم کو ان باتوں میں شرک و بدعت نظر نہیں آتا۔

۷) منصوبہ بندی کے پلانے بچوں کی پیدائش پر پابندی لگانا اور جدید کی بدترین بدعت ہے۔ صرف پیش اور منہ پر نظر رکھنا، ماسخ، انکھیں اور ہاتھ پیر کو فراموش کر دینا، ولادت کے اعداد و شمار دینا، شرح اموات سے مرث نظر کرنا، اللہ کے نظام کو اپنے ہاتھ میں لینا جب کہ قرآن حکیم میں اعلان فرمایا گیا، کوئی زمین

پر چلنے والا نہیں جس کا مذاق ہمارے ذمہ کرم پر نہ ہو۔۔۔۔۔ اللہ اکبر کیڑے کوڑے سب کھائیں اور انسان
بھوکے رہیں!۔۔۔۔۔ ہزار منصوبہ بندیاں ہوں جس جان کو آنا ہے، اگر رہے گی۔۔۔۔۔ حضور انور
صلی اللہ علیہ وسلم کا یہ ارشاد حق و صحیح ہے۔۔۔۔۔ منصوبہ بندی کے اس عمل میں کسی کو شرک و بدعت نظر نہیں
آتے۔۔۔۔۔

تصویر سازی ہمارے معاشرے میں عام ہے، عمار و عوام سب پسند فرماتے ہیں، مگر حضور صلی اللہ علیہ وسلم
نے تصویروں کو پسند نہیں فرمایا بلکہ بیت اللہ کے دیواروں پر مقدس افراد کی تصاویر کو اپنے دست مبارک سے
مٹایا۔۔۔۔۔ دولت کدے میں معتور پردہ لٹکایا گیا تو اس کو اترا دیا پھر اس کو دو تخت کر دیا گیا۔۔۔۔۔ الغرض
جس چیز میں تصویر دیکھتے بغیر مٹاتے نہ پھوڑتے۔۔۔۔۔ جب حضرت علی کرم اللہ وجہہ الکریم نے صاحب خانہ
کے پردے میں تصاویر ملاحظہ فرمائیں، تو دعوت میں شریک نہ ہوئے، واپس آگئے۔۔۔۔۔ یہ ساری باتیں احادیث
میں موجود ہیں۔۔۔۔۔ مگر ہمارا طرز عمل سراسر اس کے خلاف ہے پھر بھی کسی کو ان باتوں میں شرک و بدعت نظر
نہیں آتے۔۔۔۔۔

شراب پینا، گانے بجانے کی مجلسیں قائم کرنا، مرد و عورت کا گھل مل کر شریک منفل ہونا، تالیاں بجانا
تہتے لگانا۔۔۔۔۔ قرآن و حدیث میں ان سب باتوں کی سختی سے ممانعت کی گئی ہے۔ مگر ہم کو ان باتوں میں
کبھی شرک و بدعت نظر نہ آتے۔۔۔۔۔

کیا کیا عرض کروں، کہاں تک عرض کروں؟۔۔۔۔۔ یہ ساری بدعتیں ہمارے معاشرے کا لازمی جزو بن چکی
ہیں، ان بدعتوں کے خلاف کوئی آواز سنائی نہیں دیتی، کوئی تحریک نظر نہیں آتی۔۔۔۔۔ ہماری نکتہ چینی اور خردہ گھیر
آٹھ یہ سب بدعتیں دیکھتی چلی جاتی ہے، کہیں نہیں رکتی۔۔۔۔۔ رکتی ہے تو کہاں رکتی ہے۔۔۔۔۔ عقل حیران
ہے، یقین انگشت بندھاں ہے، عشق و محبت فریادی ہیں۔۔۔۔۔

نکتہ چینی آنکھ کو حضور انور صلی اللہ علیہ وسلم کا جشن ولادت منانا شرک و بدعت نظر آتا ہے۔ اللہ تعالیٰ نے
قرآن حکیم میں یوم ولادت اور یوم وصال کا بطور خاص ذکر فرمایا ہے۔۔۔۔۔ سب دنوں میں یہ دن نہایت
ممتاز ہیں۔۔۔۔۔ حضور انور صلی اللہ علیہ وسلم کی ولادت پر کھڑی، آپ پر کو ولادت کی خوشی میں اظہار شکر
کے طور پر روزہ رکھا کرتے تھے۔۔۔۔۔ اللہ کے نیک بندوں نے بھی ولادت کی خوشی میں جشن منانا شرعاً
کیا مگر نکتہ چینی آنکھ کو وہ اچھا نہیں لگتا، اس میں شرک و بدعت کی بو آتی ہے۔۔۔۔۔ اپنے قائدین اور
اکابرین کے یوم ولادت منانے، اپنی شادی کی سال گرہ منانے اور اپنے بچے کی سال گرہ منانے، یہودی نصاریٰ
کی طرح موم بتیاں جلانے اور بھانے، ایک کاٹنے میں کوئی برائی محسوس نہیں ہوتی، سب کچھ اچھا لگتا ہے

کی سلامی ہو تو کھڑے ہو جائیں۔ آسانی میں کسی مرحوم کو خراج عقیدت پیش کیا جائے تو کھڑے ہو جائیں حتیٰ کہ ٹکٹ لینا ہو تو لائن میں کھڑے ہو جائیں مگر نکتہ چینی آنکھ کو سوائے صلوة و سلام کے کہیں شرک و بدعت نظر نہیں آتا۔

(۲) نکتہ چینی آنکھ کو فرض نمازوں کے بعد اجتماعی دعائیں بھی شرک و بدعت نظر آتا ہے اس لیے بعض عرب ممالک میں یہ دعائیں نہیں ہوتی۔ حضور انور صلی اللہ علیہ وسلم نے فرض نمازوں کے بعد والی دعا کو زیادہ قبولیت والی فرمایا ہے۔ اور ہر نماز کے بعد دعا کا حکم دیا ہے۔ خود حضور انور صلی اللہ علیہ وسلم دعا مانگ کر چہرے پر پھیر لیا کرتے تھے۔ جب دعا مانگتے ہاتھ اٹھاتے پھر ہاتھ منہ پر پھیر لیا کرتے تھے۔ حضور صلی اللہ علیہ وسلم باوا زبنت دعا مانگا کرتے تھے اگر ایسا نہ کرتے تو اتنی بہت سی دعائیں ہم تک کیسے پہنچتیں۔ افسوس ہم اس کو بھی شرک و بدعت سمجھنے لگے!

(۵) نکتہ چینی آنکھ کو اس کھانے میں بھی شرک و بدعت نظر آتا ہے جس پر سورہ فاتحہ وغیرہ پڑھی گئی ہو۔ بعض لوگ ایسے کھانوں اور مشروبات کو نجس بھی سمجھتے ہیں۔ موٹی سی بات ہے کہ پاک کھانے پر پاک آیات پڑھی جائیں تو اس کو زیادہ پاکیزہ ہونا چاہیے۔ نجس کیسے ہو گیا؟ قرآن حکیم میں اللہ تعالیٰ ایسے حضرات کو مخاطب کر کے فرماتا ہے۔

اور تمہیں کیا ہوا اس میں سے نہ کھاؤ، جس پر اللہ کا نام لیا گیا، وہ تم سے منفصل بیان کر چکا جو تم پر حرام ہوا مگر جب تمہیں اس سے مجبوری ہو اور بے شک بہتیرے اپنی خواہشوں سے گمراہ کرتے ہیں، بے جانے۔ بیشک تیرا رب مدد سے بڑھنے والوں کو خوب جانتا ہے۔

خود فرمائیں جن حضرات نے مندرجہ بالا امور پر عمل فرمایا وہ کافر و مشرک نہ تھے، وہ کذاب و بدکار نہ تھے، وہ ذلیل و حقیر نہ تھے (معاذ اللہ ثم معاذ اللہ) ان کی صداقت و شرافت اور پاکیزگی و پاک بازی پر زمانہ گواہ ہے۔ انہوں نے انسانوں کو بنایا، معاشرے کو سنوارا۔ وہ معاشرے پر مذاب بن کر مسلط نہ ہوئے، برکت بن کر بسے۔ یہ کیا قیامت ہے کہ ہر کافر و مشرک اور فاسق و فاجر کے طریقوں پر عمل ہو رہا ہے، ان کی ہر بدعت پسند ہے اور ملل امت کی ہر بدعت کفر و شرک۔ یہ کیا زانہ ہے، یہ کیا بھید ہے؟



ہم قرآن کو دیکھتے ہیں، حدیث کو دیکھتے ہیں۔ صحابہ اور صلواتی امت کو دیکھتے ہیں اور پھر اپنے طرز عمل

کو جانچتے ہیں تو حیرت انگیز تضاد نظر آتا ہے۔ ہم ان چیزوں کو پسند نہیں کرتے اور شرک و بدعت سے تعبیر کرتے ہیں جن سے دین میں کوئی نقصان نہیں اور حکمت کو کوئی ضرر نہیں بلکہ فائدہ ہی فائدہ ہے۔ دوسری طرف ہم ان چیزوں کو پسند کرتے ہیں جو قرآن و حدیث کے خلاف ہیں۔ ہم نے نہ معلوم کیوں ہزار ہا ہزار بدعتوں میں سے چند بدعتوں کا انتخاب کر لیا ہے اور انہیں کو ہدف بنائے ہوئے ہیں، کسی کی بات نہیں سنتے ہر دل کو ان سنتوں اور بدعتوں سے پھیرنے میں لگے ہوئے ہیں۔ کہیں ہم عالمی سازش کا شکار تو نہیں؟۔ گزشتہ دو ڈھائی صدیوں سے ملت اسلامیہ کی ایسی نظر بندی کی جا رہی ہے کہ وہ بدعتیں جو کھلی گمراہی ہیں، دن کی روشنی میں نظر نہیں آتیں۔ جس آنکھ سے یہ نظر نہیں آتیں اسی کی آنکھ سے رات کے اندھیرے میں وہ باتیں شرک و بدعت نظر آتی ہیں، قرآن و حدیث میں جن کی اجازت ہے۔ ہمارا طرز عمل کچھ عجیب سا ہو گیا ہے ایک طرف حرام سے پرہیز نہیں کرتے دوسری طرف مباح اور مستحب کو شرک و بدعت قرار دیتے ہیں۔ ہم ذہنی خلبان میں مبتلا ہیں جس سے دشمنان اسلام کو فائدہ پہنچ رہا ہے۔ اپنے دور ہو رہے ہیں، دشمن قریب ہو رہے ہیں۔ پریشاں حال ملت کو یہ یاد رکھنا کہ ان کے بزرگ، اباؤ اجداد اور علماء و مشائخ مشرک و بدعتی تھے نہایت ہی خطرناک ہے۔ گویا جس کو ہم مسلمانوں کا شاندار ماضی کہتے ہیں، وہ شاندار ماضی نہ تھا۔ جس کو ہم اسلام کی درخشاں تاریخ بھی کہتے ہیں وہ اسلام کی تاریخ نہ تھی۔ وہ شرک و بدعت کا دور تھا۔ یہ ایک ایسا ہلک فک ہے جس سے ملت اسلامیہ بڑی تیزی سے پستی کی طرف جا رہی ہے اور رفتہ رفتہ بے جان اور بے آسرا ہو رہی ہے۔ یہ کسی دردمند کا فک نہیں معلوم ہوتا، یہ تو عالمی سازش معلوم ہوتی ہے۔ آپ غور فرمائیں اور خوب غور فرمائیں :-

① وہ مسلمان جن کو ہم مشرک و بدعتی کہتے ہیں ڈیڑھ دو سو برس پہلے پوری دنیا پر چھائے ہوئے تھے متعدد متفق تھے، شیرازہ بندھا ہوا تھا، یہود و نصاریٰ اور کفار و مشرکین خوف کھاتے تھے۔ بیشک فکری صحیح میں یہ قوت ہے کہ وہ ٹوٹے ہوئے دلوں کو جوڑتا ہے اور بھرے ہوؤں کو سمیٹتا ہے اور ہمیشہ غالب رہتا ہے۔ اگر وہ فکری صحیح نہیں تھا تو پھر عروج کیوں تھا؟ اگر یہ فکری صحیح ہے تو پھر انتشار کیوں ہے، آزاد ہوتے ہوئے یہ غلامی اور یہ ذلت و خواری کیوں ہے؟ عقل سلیم جو اب مانگتی ہے۔

② جن کو ہم شرک و بدعت کہتے ہیں ان میں اسلام اور ناموس رسالت پر مرٹنے کا بڑا جذبہ ہے، تاریخ کے صفحات میں ان کی شاندار قربانیاں ثبت ہیں، کوئی انکار کرنے والا انکار نہیں سکتا۔ اب بھی جہاں جہاں جہاد ہو رہا ہے اگلی صفوں میں وہی نظر آتے ہیں۔ کسی مشرک اور بدعتی میں مرٹنے کا یہ

بذریعہ پیدا ہو ہی نہیں سکتا۔

(۳) جن کو ہم مشرک و بدعتی کہتے ہیں انہوں نے کبھی یہود و نصاریٰ اور کفار و مشرکین سے اتحاد نہیں کیا حتیٰ کہ ان سے مدد بھی نہیں مانگی حالانکہ مشرک کو مشرک سے اتحاد کرنا چاہئے اور اس سے مدد مانگنی چاہئے۔ یہ حیرت انگیز حقیقت قابلِ توجہ ہے۔



سلف صالحین اور اکابر امت کے گرد مسلمانانِ عالم کی اکثریت جمع تھی اور جمع ہے۔ ہم کو حدیثِ پاک میں اس اکثریت کے ساتھ رہنے کا حکم دیا گیا ہے۔ سورہ فاتحہ میں اکابر امت حضراتِ علماء و مشائخ کے نشانِ قدم کو نیکی اور ہدایت کا معیار بنایا گیا ہے۔ ان کے نقشِ قدم کا آئندہ مندر بنایا گیا ہے۔ ان کے نقشِ قدم پر چلنے والے گمراہ نہیں ہو سکتے۔ حضور انور صلی اللہ علیہ وسلم نے بار بار اس جماعت کی پیروی کا حکم دیا ہے۔

جو اللہ و رسول اور خوارِ عظم سے الگ اپنی راہ بنائے اس کے لیے قرآن حکیم میں ارشاد ہوتا ہے:۔
اور جو رسول کے خلاف کسے بد اس کے کہ حق راستہ اس پر کھل چکا اور مسلمانوں کی راہ سے
بدر راہ چلے ہم اسے اس کے مال پر چھوڑ دیں گے اور اسے دوزخ میں داخل کریں گے اور کیا ہی بُری
جگہ پٹنے کی۔

ہماری پریشانیوں اور مصیبتوں کا سبب یہی ہے کہ ہم نے حضور انور صلی اللہ علیہ وسلم کے ارشاد اور قرآن حکیم کے حکم کو پس پشت ڈال کر اکابر ملت کا دامن چھوڑ دیا جنہیں بلکہ ان کو بدنام کرنے کے دپے ہو گئے اور بدعتی و بدعتی اس اتہاک کو پہنچ گئی۔ لیکن جس پر اللہ کا ہاتھ ہے اس کو کون تباہ کر سکتا ہے!۔ ایسا معلوم ہوتا ہے کہ دشمنانِ اسلام نے اور سیاسی حربوں کی طرح 'بدعت' کو عالمی پیمانے پر سیاسی حربے کے طور پر استعمال کیا ہے اور بولے بھالے مسلمان اس راز کو نہیں سمجھ پائے۔ وہ یہ نہیں دیکھتے ہیں کہ صرف انہیں بدعتوں کے خلاف کیوں جدوجہد کی جا رہی ہے جن سے حضور صلی اللہ علیہ وسلم کی یاد تازہ رہتی ہے، جن سے دلوں میں حرارت پیدا ہوتی ہے جن سے اسلامی غیرت بیدار ہوتی ہے، سب بڑھ کر یہ کہ جن سے مسلمان، مسلمان معلوم ہوتا ہے پچھلی دو تین صدیوں سے دشمنانِ اسلام، اسلام اور اسلامی شعائے سے بیزار کرنے کی سر توڑ کوشش کر رہے ہیں، وہ عالم کی زمام حکومت اپنے ہاتھ میں لینا چاہتے ہیں۔ سب سے زیادہ فکر ان کو انہی کی ہے جو مشرک و بدعتی کہلاتے ہیں۔ ہمارے تہذیبی، تمدنی، تعلیمی، معاشرتی، معاشرتی، سیاسی سائے ڈھانچے یکسر بدل دیے

گئے ایک فکر و عقیدے کا ڈھا پھرہ گیا تھا، اب اس کی توڑ پھوڑ کا عمل جاری ہے۔ فکر و عقیدہ فرد و جماعت کے بنانے اور بگاڑنے میں اہم کردار ادا کرتا ہے۔ حضور انور صلی اللہ علیہ وسلم نے فکر صالح اور عقائد صحیحہ سے ایک انقلاب عظیم برپا کیا، مغلوب قوم غالب ہو گئی، گمراہ ہادی بن گئے، آپ کے سب سے پہلے شخصی حکومت کے مقابل نظریاتی حکومت قائم کیے۔ عالم کو ایک نیا تصور حکومت دیا، آج کی دنیا اس کی پیروی کر رہی ہے مگر اللہ کے قانون کے بجائے انسان پر انسان کا قانون نافذ کر کے شخصی حکومت کی یاد تازہ کی جا رہی ہے، ہر انسان پریشان ہے۔ کاش انسانیت کی خاطر اسلامی نظام اپنایا جاتا، مگر نفسانیت کا مغزیت انسانیت کو جینے نہیں دیتا۔ اللہ تعالیٰ ہم سب پر رحم فرمائے اور سب کو اللہ و رسول کی اطاعت کی توفیق عطا فرمائے آمین! آئیے ہم اس مراط مستقیم پر چلیں جس کا ذکر سورہ فاتحہ میں ہے۔

جس کا ذکر سورہ ناس میں ہے۔

جس کا ذکر سورہ انفصام میں ہے۔

جس کا ذکر سورہ زخرف میں ہے۔

جس کا ذکر سورہ شوریٰ میں ہے۔

جس کا ذکر سورہ نوریٰ میں ہے۔

جس کا ذکر سورہ حج میں ہے۔

جس کا ذکر سورہ نمل میں ہے۔

ہاں ہمارے اکابر و اجداد اس مراط مستقیم پر چلتے رہے۔ اس مراط مستقیم پر چلنے والے سب بھائی بھائی ہیں۔

بھائیوں کو مشرک و بدعتی نہ کہیں، قرآن حکیم کا یہ لہ شاہ یاد رکھیں :-

جو تمہیں سلام کہے اس سے یہ نہ کہو کہ تو مسلمان نہیں۔

ہاں سے اس دور کی ظلمت میں ہر قلب پریشاں کو
وہ داغِ محبت دے جو چاند کو شرمائے
آمین!

۱۸ جمادی الثانی ۱۴۱۵ھ

۲۲ نومبر ۱۹۹۳ء

کراچی

رشد - پاکستان

حواشی

- ۱ سورۃ رومن: ۲۹ ۲ سورۃ ضحیٰ: ۲ ۳ سورۃ بقرہ: ۱۵۲
- ۴ سورۃ آل عمران: ۲۱ ۵ سورۃ بقرہ: ۱۵۲ ۶ مؤطا امام محمد ص ۱۰۴
- ۷ سورۃ مدید: ۲۷ ۸ یہ آیت کریمہ مندرجہ ذیل حدیث پاک کی محکم اساس ہے۔
جس کو مسلمان اچھا سمجھیں، وہ اللہ کے نزدیک بھی اچھی ہے (مؤطا امام محمد ص ۱۰۴)
- ۹ سورۃ مدید: ۲۷ ۱۰ سورۃ بقرہ: ۱۲۵
- ۱۱ مرقاۃ شرح مشکوٰۃ باب المواقیف، فصل ثانی، ج ۲، ص ۱۲۲؛ شرح معانی الآثار، ج ۱، ص ۱۲۰۔
- ۱۲ بخاری شریف، لاہور، ج ۲، ص ۸۳۶ ۱۳ بخاری شریف، لاہور، ج ۲، ص ۸۳۶
- ۱۴ بخاری شریف، لاہور، ص ۸۳۶، ۱۵ بخاری شریف، لاہور، ص ۸۳۶ ۱۶ بخاری شریف، لاہور، ص ۸۳۶
- ۱۷ سورۃ بقرہ: ۱۵۸ ۱۸ سورۃ بقرہ: ۱۸۴ ۱۹ بخاری شریف، لاہور، ج ۳، ص ۷۲۳
- ۲۰ مسلم شریف، ج ۴، ص ۱۳۳، کراچی ۲۱ بخاری شریف، ج ۱، ص ۵۸۶
- ۲۲ بخاری شریف، ج ۱، ص ۵۰۱، لاہور، مسلم شریف، ج ۱، ص ۱۷۳
- ۲۳ مسلم شریف، ج ۱، ص ۱۷۳، کراچی ۲۴ ترمذی شریف، ج ۲، ص ۳۳۲، کراچی
- ۲۵ مسلم شریف، ج ۱، ص ۳۳۱، کراچی ۲۶ بخاری شریف، ج ۲، ص ۸۵۲، دہلی، ترمذی شریف
- ج ۱، ص ۸۶۵، کراچی ۲۷ ابوداؤد شریف، ترمذی شریف، نسائی، بخاری، ج ۱، ص ۷۴۹
- ۲۸ بخاری شریف، ج ۲، ص ۱۰۹۷؛ ۲۹ مدارج النبوة، ج ۲، ص ۵۹۵ ۳۰ سورۃ کہف: ۲۱
- ۳۱ مثلاً سورۃ انفال: ۲۸، سورۃ اسراء: ۱۷، سورۃ آل عمران: ۱۳۷، سورۃ احزاب: ۶۲
- سورۃ حجر: ۱۳، سورۃ کہف: ۵۵، سورۃ نساء: ۲۶، سورۃ احزاب: ۳۸، سورۃ فاطر: ۱۳، ۲۳
- سورۃ فافر: ۸۵، سورۃ نوح: ۲۳ ۳۲ کتاب الاقتضاء، ص ۶۷
- ۳۳ مسلم شریف، دہلی، ج ۱، ص ۳۲۷، مشکوٰۃ شریف، کراچی، ص ۳۳
- ۳۴ مسلم شریف، ج ۶، ص ۲۸۶ ۳۵ سورۃ فاتحہ: ۵-۷
- ۳۶ سورۃ فصلت: ۲۴، سورۃ نساء: ۷۹، سورۃ قصص: ۸۴، سورۃ شوریٰ: ۲۳، سورۃ آل عمران: ۱۲۰،
- سورۃ الانعام: ۱۶۰، سورۃ نساء: ۲۰، سورۃ بقرہ: ۲۴۵

- ۳۷ سورۃ قلم: ۱۲، سورۃ معارج: ۲۱، سورۃ عادیات: ۸، سورۃ بقرہ: ۱۸۴، سورۃ نساء: ۱۲۹
 ۳۸ سورۃ نسیس: ۱۲ ۳۹ سورۃ یٰسین: ۷، سورۃ مریم: ۹۶، سورۃ طہ: ۷۵، سورۃ انبیاء: ۹۳، سورۃ زمر: ۲۲
 سورۃ سبأ: ۱۱، سورۃ جاثیہ: ۱۵، سورۃ تغابن: ۹، سورۃ طلاق: ۱۱
 ۳۹ سورۃ فافر: ۴۰ ۴۰ سورۃ بقرہ: ۲۰۷، ۲۰۸، ۲۰۹، سورۃ نساء: ۱۱۴
 ۴۱ سورۃ ضحیٰ: ۵ ۴۲ بخاری شریف، لاہور، ج ۱، ص ۱۰۱
 ۴۳ عینی، ج ۱، ص ۳۶۸ ۴۴ سورۃ حجرات: ۱۲ ۴۵ سورۃ بقرہ: ۱۱۷، سورۃ انعام: ۱۰۱
 ۴۶
 Maan Z. Madina : Arabic English Dictionary,
 Columbia University, New York, 1973, Page 43-44

المجید، فیروز اللغات، المعجم الاعظم

- ۴۸ ایضاً، ص ۱۴۶، المجید، فیروز اللغات، المعجم الاعظم۔
 ۴۹ سورۃ کہف: ۷۰، سورۃ طہ: ۱۱۳، سورۃ طلاق: ۱، سورۃ انبیاء: ۲، سورۃ شعراء: ۵
 ۵۰ سورۃ مدید: ۲۷، سورۃ بقرہ: ۱۱۷، سورۃ انعام: ۱۰۱، سورۃ احقاف: ۹، سورۃ مؤمنون: ۱۳۱
 ۵۱ بخاری شریف، ج ۲، ص ۱۰۸۰۔ ۵۲ مشکوٰۃ، ج ۱، ص ۶۹ بحوالہ مسلم شریف
 ۵۳ مشکوٰۃ، ج ۱، ص ۲۴۲ بحوالہ سند احمد، ابوداؤد، ترمذی شریف، سنن ابن ماجہ
 ۵۴ بخاری شریف، ج ۱، ص ۲۷۱، مسلم شریف ج ۲، ص ۷۷، مشکوٰۃ، کتاب الایمان، باب الاعتقاد بالکتاب
 والسنة، ص ۶۸ ۵۵ سورۃ نساء: ۲۲ ۵۶ سورۃ نساء: ۲۲
 ۵۷ سورۃ بقرہ: ۲۶۰ ۵۸ الطبقات الکبریٰ، تاریخ خمیس، ج ۲، ص ۳۵
 ۵۹ مسلم شریف، کتاب المساجد، ص ۱۰۷ ۶۰ سورۃ بقرہ: ۱۲۹، ۱۵۱، سورۃ آل عمران: ۱۶۴، سورۃ جمعہ: ۲
 ۶۱ سورۃ انشراح: ۴ ۶۲ مشکوٰۃ، کتاب اللطعمہ، باب آداب الطعام، فصل دوم
 ۶۳ مشکوٰۃ شریف، ص ۷۰ بحوالہ دارقطنی، کتاب الایمان، باب الاعتقاد بالکتاب والسنة۔
 ۶۴ سورۃ مائدہ: ۱۰۱ ۶۵ ترمذی شریف، ج ۱، ص ۴۰۱، مسلم شریف ج ۲، ص ۲۰۳
 ۶۶ سورۃ نحل: ۱۱۷ ۶۷ بخاری شریف، باب فضل من قام رمضان
 ۶۸ مشکوٰۃ شریف، باب قیام رمضان ۶۹ مشکوٰۃ شریف، باب الاعتقاد
 ۷۰ عبدالحق حقانی: عقائد الاسلام، مطبوعہ دہلی (تولف ۱۲۹۲ھ) ص ۱۰۱
 ۷۱ ایضاً، ص ۱۳۳ ۷۲ ایضاً، ص ۱۳۳
 ۷۳ ایضاً، ص ۱۳۳ ۷۴ ایضاً، ص ۱۳۳
 ۷۵ ایضاً، ص ۱۳۳ ۷۶ شاطبی، کتاب الاعتقاد

- ۸۷۷ آکاف اسواۃ المتقین للزبیدی، بیروت ج ۸، ص ۵۳۹؛ کشف الخفا للعلوانی ج ۱، ص ۲۹۵
- ۸۷۸ سورۃ بقرہ: ۲۰۱ ۸۷۹ شمائل ترمذی شریف، لاہور، ص ۹
- ۸۷۹ احمد بن محمد بن صدیق الغفاری الحسینی نے اپنی کتاب مطابقت الاختراعات العصریہ لما اخرجہ سید البرتہ میں کتب حدیث سے بہت سی اختراعات اور بدعات کا ذکر کیا ہے۔ اس کتاب کا ترجمہ مولانا امدیوں برکاتی نے بعنوان اسلام اور عصری ایجادات (مطبوعہ لاہور ۱۹۸۸ء) کیا ہے۔ مسود
- ۸۸۰ سورۃ آل عمران: ۳۱
- ۸۸۱ سورۃ نساء: ۸۹، سورۃ آل عمران: ۲۸، ۱۳۹، ۱۴۴، سورۃ مائدہ: ۱۵۱، سورۃ عنکبوت: ۳۱، سورۃ ممتحنہ: ۱
- ۸۸۲ سنن نسائی ج ۲، ص ۲۷۲ ۸۸۳ مسلم شریف، ج ۲، ص ۲۵۹
- ۸۸۴ بخاری شریف، ج ۲، ص ۸۷۵، ابوداؤد شریف، ج ۱، ص ۱۳۲، مسلم شریف، ج ۱، ص ۱۲۹
- ۸۸۵ سورۃ احزاب: ۲۳ ۸۸۶ سورۃ احزاب: ۲۳ ۸۸۷ سورۃ نور: ۳۱
- ۸۸۸ سورۃ نور: ۳۱ ۸۸۹ سورۃ احزاب: ۵۹ ۸۹۰ سورۃ نور: ۳۱
- ۸۹۱ نالستانی، پیغمبر اسلام، لاہور ۱۹۲۰ء، ص ۲۴ ۸۹۲ طبقات ابن سعد، ج ۸، ص ۲۹
- ۸۹۳ سورۃ اسراء: ۲۴، ۲۵، سورۃ اعراف: ۳۱، سورۃ انعام: ۱۳۱
- ۸۹۴ بخاری شریف، ج ۲، ص ۸۷۲ ۸۹۵ ترمذی شریف، ص ۳۹۶
- ۸۹۶ منہ احمد بن حنبل ۸۹۷ سنن نسائی شریف ۸۹۸ سورۃ ہود: ۶
- ۸۹۹ بخاری شریف، ج ۲، ص ۷۸۲ ۹۰۰ سیرت بن ہشام، ج ۲، ص ۲۷۲
- ۹۰۱ مسلم شریف، ج ۲، ص ۲۰۱، سنن ابوداؤد ج ۲، ص ۲۱۷
- ۹۰۲ بخاری شریف، ج ۲، ص ۸۸۰ ۹۰۳ سنن نسائی، ج ۲، ص ۲۵۶
- ۹۰۴ جامع ترمذی، ۲۶۹، ابن ماجہ، ص ۲۶۸، سنن ابوداؤد ج ۲، ص ۲۱۷
- ۹۰۵ سورۃ مریم: ۱۵ ۹۰۶ ابن اثیر، سدا القاب، ج ۱، ص ۲۲۰، ۲۱
- ۹۰۷ مکتوب امام ربانی، دفتر ۳، مکتوب نمبر ۱۰۶ ۹۰۸ مکتوب الادب بلب البیان والشرع حدیث نمبر
- ۹۰۹ ایضاً، حدیث نمبر ۹ ۹۱۰ ایضاً، حدیث نمبر ۹
- ۹۱۱ ایضاً، حدیث نمبر ۹ ۹۱۲ ابن کثیر، میلاد معظّم، ص ۲۹-۳۰
- ۹۱۳ جلالی محدث دہلوی، اربع المنجوتہ، ج ۲، ص ۲۳۰ ۹۱۴ سورۃ طہ: ۱
- ۹۱۵ جلالی محدث دہلوی، اخبار الانبیاء ص ۲۲۲ (اردو)، اخبار الانبیاء (فارسی) مطبوعہ دہلی (۱۳۳۷ھ) ص ۲۰۹

۱۱۷ مشکوٰۃ، کتاب الصلوة، باب الذکر بعد الصلوة، فصل نمبر ۲، حدیث نمبر ۱

۱۱۸ ایضاً، باب صفة الصلوة، حدیث نمبر ۱

۱۱۹ ایضاً، کتاب الدعوات، فصل نمبر ۲، حدیث نمبر ۲۳

۱۲۰ ابن ماجہ، باب رفع الیدین فی الدعاء، ص ۲۸۴، بتجاری، کتاب الدعوات، باب رفع الیدین فی الدعاء

۱۲۱ سورۃ النعام : ۱۱۹

ج ۲، ص ۹۳۸

۱۲۲ ابن ماجہ، کتاب الفتن، باب السواد الاغظم، ص ۳۸۳، مشکوٰۃ شریف، ج ۹، ص ۸۵۰، ج ۱

۱۲۳ سورۃ فاتحہ : ۵

سورۃ نساء : ۱۱

۱۲۴ سورۃ النعام : ۱۵۲

سورۃ تیس : ۳

۱۲۵ سورۃ شوریٰ : ۵۲


سورۃ زخرف : ۲۳

۱۲۶ سورۃ حج : ۵۴


سورۃ قدر : ۴۶

۱۲۷ سورۃ نساء : ۹۲

سورۃ نحل : ۱۲۱







ادارہ مسعودیہ کی کتب ملنے کے پتے

- ۱۔ ادارہ مسعودیہ، ۶/۲، ۵۔ ای ناظم آباد، کراچی۔ فون 92-21-6614747
- ۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم روڈ، کراچی فون نمبر 2633819-2213973
- ۳۔ محمد عارف و عبدالرشید مسعودی۔ اسٹاکسٹ ادارہ مسعودیہ کراچی شاپ نمبر B-2 سرنج منزل امام بارگاہ اسٹریٹ نزد کچھی میمن مسجد بالمقابل گل ف ہوٹل صدر کراچی، پاکستان۔ فون نمبر: 021-5217281
- موبائل: 0320-5032405
- ۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵، فون: 4910584-4926110
- ۵۔ ضیاء القرآن۔ 14۔ انفال سنٹر، اردو بازار، کراچی فون: 021-2630411-2210212
- ۶۔ فریڈ بک اسٹال ۳۸۔ اردو بازار لاہور فون نمبر۔ 042-7224899
- ۷۔ مکتبہ الجامعہ نقشبندیہ بستان العلوم۔ کڈہالہ (مجاہدہ آباد)، آزاد کشمیر براستہ گجرات، اسلامی جمہوریہ پاکستان۔
- ۸۔ گلوبل اسلامک مشن 355 والنٹ اسٹریٹ سویٹ ۲ یونکرس، نیویارک 10701، P.O.Box:1515 ٹیلیفون: 1705-709-914 (914) فیکس: 1593-709-914 (914)
- ۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز B67 7JD، انگلینڈ، U.K۔

